

Mud Volapüka

Nüm 50

31 mäzul 2017

Sevols-li, das ... Katarän



1) Katarän binon län tö Siyop. To spadäd tu smalik okik (ze kvadamilmets 11500), Katarän labon lödanis balions ti tel.

2) Katarän binon län vola ko lieg gretikün a men dub petrolöps, kels pidatuvülons ün yels 1930ids. Bü tuv petrola, ut äbinon bal länas pöfik, bi febädu ledinik äbinon jafidam pärlatas e demü klimat sägik. Veigöms notidik ti fabinons tö Katarän, ab bänsin binon vemo nejerik.



Däuha: cifazif Kataräna< ün yel 1977



Däuha nutimo



3) Spadädu gretadilik Kataräna däsärts binons (nivod vamota suvo löpikon plu grads 50, i rein jenon anna dü yel), klu Kataränans mutons flifükön vati zuiko. Samo, vat flifik labon suämi gretikum ka el ‚Coca-Cola‘ pö Katarän. I zib lölik panüveigon pö Katarän.



4) Ünü jenotem lölik okik Katarän äsufon guveri Bahruänas, Portugäna, Reigäna porta sublimik ä Greta-Britäna. Nu lemir bemaston Kataräni, kel labon nämädi lölöfik, sevabo, binon balu reiganas nemödik nutimik.



5) Püku calöfik Kataräna binon larab, ab te dötumanums 40 belödanas binons larabanus, bi dötumanums te 20 belödanas binons sifanus Kataräna, votikans binons vobanus foginik (hindutanus mödadilo, kels binons koo larabanus). Foginan alik kanon dagetön netäti Kataräna (sevabo, vedön sifanu Kataräna) me mod nonik.

6) Spitins paproibons cifodo pö Katarän. Vig primikon ün sudel, delus klietik binons fridel e zädel.

7) Katarän binon motedalän sirkotajütamana jiel ,Bahiya Mansour Al-Hamad'.

